

**Appell ippreżentat fl-24 ta Settembru 2018 minn Eleni Pavlikka Bourdouvali et mis-sentenza mogħtija mill-Qorti Ġenerali (Ir-Raba' Awla Estiża) fit-13 ta' Lulju 2018 fil-Kawża T-786/14, Eleni Pavlikka Bourdouvali et vs Il-Kunsill tal-Unjoni Ewropea et**

**(Kawża C-604/18 P)**

(2018/C 427/36)

Lingwa tal-kawża: l-Ingliż

### Partijiet

*Appellanti:* Eleni Pavlikka Bourdouvali et (rappreżentanti: P. Tridimas, Barrister, K. Chrysostomides, Δικηγόρος)

*Partijiet ohra fil-proċedura:* Il-Kunsill tal-Unjoni Ewropea, il-Kummissjoni Ewropea, il-Bank Ċentrali Ewropew, il-Grupp tal-Euro, irrappreżentat mill-Kunsill tal-Unjoni Ewropea, l-Unjoni Ewropea, irrappreżentata mill-Kummissjoni Ewropea

### Talbiet

L-appellanti jitolbu li l-Qorti tal-Ġustizzja joghħobha:

- tannulla d-deċiżjoni tal-Qorti Ġenerali;
- tagħti l-ordnijiet mitluba mir-rikorrenti fil-proċeduri quddiem il-Qorti Ġenerali;
- tikkundanna lill-appellati għall-ispejjeż ta' dan l-appell u tal-proċeduri quddiem il-Qorti Ġenerali.

### Aggravji u argumenti prinċipali

L-appellanti jqisu li l-Qorti Ġenerali wettqet żball ta' ligi sa fejn:

- (a) ikkonstatat li l-Grupp tal-Euro ma eżiġex li Ċipru jiehu l-miżuri li kkawzawhom telf jew li dawn il-miżuri ma kinux meħtieġa minn azzjoni imputabbli lill-Unjoni.
- (b) qieset li l-istqarrija għall-istampa tal-BĊE tal-21 ta' Marzu 2013 ma ppreġudikatx lill-appellanti;
- (c) ikkonstatat li b'ċerti atti ohra l-appellati ma eżiġewx li Ċipru jkompli jimplementa l-miżuri dannużi u/jew ma eżiġewx l-adozzjoni tal-miżuri dannużi introdotti mill-emendi li saru għad-digrietni dannużi tat-30 ta' Lulju 2013;
- (d) qieset li l-miżuri dannużi ma kinux ilkoll meħtieġa mid-Deciżjoni tal-Kunsill 2013/236 <sup>(1)</sup>;
- (e) ikkonstatat li ma kienx hemm ksur serju tad-dritt għal proprjetà, kif protett mill-Artikolu 17(1) tal-Karta tad-Drittijiet Fundamentali tal-Unjoni u mill-Artikolu 1 tal-Protokoll 1 tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali; tal-prinċipju ta' protezzjoni tal-aspettattivi legittimi u tal-prinċipju ta' nondiskriminazzjoni.

L-appellanti jargumentaw li l-miżuri dannużi ma jissodisfawx ir-rekwiżit li r-restrizzjonijiet għad-dritt għal proprjetà għandhom ikunu pprovdu ti mil-ligi u r-rekwiżit ta' proporzjonalità. Huma jqisu li l-aġir tal-appellati wassal għal aspettattivi legittimi li ebda miżuri ta' salvataġġ ma kienu se jittieħdu li jimponu "haircut" fuq l-assi tagħhom. Huma jqisu li bhala depożitanti, azzjonisti jew detenturi ta' bonds fil-Bank of Cyprus u/jew Laiki huma ġew iddiskriminati, b'mod partikolari, fil-konfront ta' depożitanti, azzjonisti jew detenturi ta' bonds rispettivament f'banek fi Stati Membri ohra taż-Zona Euro li bbenefikaw minn assistenza finanzjarja simili għal dik mogħtija lil Ċipru.

<sup>(1)</sup> Deciżjoni tal-Kunsill tal-25 ta' April 2013 indirizzata lil Ċipru dwar miżuri speċifiċi għall-kisba mill-ġdid ta' stabbiltà finanzjarja u tkabbir sostenibbli (ĠU 2013, L 141, p. 32).